

## TNPSC துளிகள்

- ❖ லாடா ஸ்டீல் நிறுவனத்தின் தலைமை நிர்வாக அதிகாரியும் மேலாண்மை இயக்குநருமான T.V. நரேந்திரன் அவர்கள் இந்தியத் தொழிற்சாலைக் கூட்டமைப்பின் தலைமைப் பொறுப்பை (2021-22) ஏற்றுக் கொண்டுள்ளார்.
  - இந்தியத் தொழிற்சாலைக் கூட்டமைப்பானது 1985 ஆம் ஆண்டில் நிறுவப்பட்டது.
- ❖ உயர்நிலைப் பள்ளி மற்றும் கல்லூரி ஆகியவற்றின் பாடத்திட்டங்களில் பேரிடர் மற்றும் பெருந்தொற்று மேலாண்மை குறித்த பாடங்களைச் சேர்ப்பதற்கு ஒடிசா அரசு முடிவு செய்துள்ளது.
- ❖ இந்திய ஒளிபரப்பு அமைப்பானது புதிதாக அமைக்கப் பட்ட டிஜிட்டல் ஊடகத் தகவல் கட்டுப்பாட்டு அமைப்பு எனும் அதன் சுயக் கட்டுப்பாட்டு அமைப்பின் தலைவராக நீதிபதி விக்ரம்ஜித் சிங் அவர்களை நியமிக்க உள்ளதாக அறிவித்துள்ளது.
  - இவர் உச்சநீதிமன்றத்தின் முன்னாள் நீதிபதியாவார்.
- ❖ பாரத் ஸ்டேட் வங்கியானது தனது ஈகோராப் (Ecowrap) எனப்படும் அறிக்கையினை வெளியிட்டுள்ளது. இதில் 2021-22 ஆம் ஆண்டிற்காக முன்பு கணிக்கப்பட்ட 10.4% என்ற மொத்த உள்நாட்டு உற்பத்தி வளர்ச்சி வீதத்தினைக் குறைத்து தற்போது 7.9% என கணித்துக் குறிப்பிட்டுள்ளது.
  - கொரோனா தொற்றின் முதல் மற்றும் இரண்டாவது அலைகளுக்கு இடைப்பட்ட காலத்தில் ஒவ்வொரு மாநிலத்திலும் ஏற்பட்ட கோவிட் சார்ந்த இறப்புகளை மாவட்ட வாரியாக ஒப்பிட்டு அது பற்றிய ஆய்வினையும் இது மேற்கொண்டு உள்ளது.
- ❖ மைக்ரோசாப்ட் நிறுவனமானது முதன்முறையாக "ஆசியா பசிபிக் பொதுத்துறை இணையவழிப் பாதுகாப்பு நிர்வாக மன்றத்தினை" தொடங்கியுள்ளது.
  - இணையவழிப் பாதுகாப்பில் பொது தனியார் பங்களிப்பிற்கு ஊக்கமளித்தல் மற்றும் அச்சுறுத்தல் பற்றியத் தகவல்களைப் பரிமாறிக் கொள்தல் போன்றவற்றை நோக்கமாகக் கொண்டு இந்த மன்றம் உருவாக்கப் பட்டுள்ளது.
- ❖ மேற்கு வங்காள தலைமைச் செயலாளரான அலபன் பந்த்யோபத்யாய் அவர்கள் ஓய்வு பெற்றதையடுத்து உடனடியாக அவர் முதலமைச்சர் மம்தா பானர்ஜி அவர்களின் தலைமை ஆலோசகராக நியமிக்கப் பட்டுள்ளார்.
  - இவர் ஜூன் 01 ஆம் தேதி முதல் மூன்று ஆண்டு காலத்திற்கு அப்பதவியில் இருப்பார்.
- ❖ சீனாவானது கடுமையான தனது இரு குழந்தைகள் கொள்கையினை ரத்து செய்து நாட்டின் ஒவ்வொரு தம்பதியினரும் 3 குழந்தைகள் வரை பெற்றுக் கொள்வதற்கான அனுமதியினை வழங்கியுள்ளது.
  - கடந்த பத்தாண்டுகளில் சீனாவின் மக்கள் தொகை வளர்ச்சியில் ஏற்பட்ட வீழ்ச்சியைத் தொடர்ந்து இந்த முடிவானது மேற்கொள்ளப் பட்டது.
- ❖ சீனாவின் தியான்சுவா-2 எனும் சரக்கு விண்கலமானது புவியின் தாழ்மட்ட சுற்றுப் பாதையிலுள்ள தியான்ஹே விண்வெளி நிலையப் பெட்டகத்துடன் இணைக்கப் பட்டது.
  - இது வென்சாங் விண்வெளித் தளத்திலிருந்து விண்ணில் ஏவப்பட்டது.
- ❖ 12 முதல் 15 வயதிற்குட்பட்ட குழந்தைகளுக்குத் தடுப்பூசி செலுத்த பைசர் மற்றும் பயோன்டெக் SE ஆகியவற்றின் கோவிட்-19 தடுப்பு மருந்துகளைப் பயன்படுத்தச்

செய்வதற்கு ஐரோப்பிய ஆணையம் அனுமதி வழங்கியுள்ளது.

- பைசர் மற்றும் பயோன்டெக் நிறுவனங்களின் தடுப்பு மருந்துகள் ஆனது ஏற்கனவே ஐரோப்பிய ஒன்றிய நாடுகளில் 16 வயது மற்றும் அதற்கு மேற்பட்டவர்களுக்கு தடுப்பூசி வழங்குவதற்காக பயன்படுத்தப்பட்டு வருகிறது.

## தேசியச் செய்திகள்

### தோட்டக்கலைத் தொகுப்பு மேம்பாட்டுத் திட்டம்

- ❖ மத்திய வேளாண் அமைச்சர் நரேந்திரசிங் தோமர் அவர்கள் 53 தோட்டக்கலைத் தொகுப்புகளின் ஒருங்கிணைந்த சந்தை சார்ந்த மேம்பாட்டிற்காக தோட்டக்கலைத் தொகுப்பு மேம்பாட்டுத் திட்டம் ஒன்றிணைத் தொடங்கி வைத்துள்ளார்.
- ❖ வேளாண் அமைச்சகமானது 53 தோட்டக்கலைத் தொகுப்புகளை அடையாளம் கண்டு அவற்றுள் 12 தொகுப்புகளை சோதனைக்குத் தேர்வு செய்துள்ளது.
- ❖ தோட்டக்கலைத் தொகுப்பு மேம்பாட்டுத் திட்டமானது இந்தியத் தோட்டக்கலை துறையில் நிலவும் உற்பத்தி, உற்பத்திக்கு முந்தைய நிலை, தளவாடங்கள், அறுவடைக்குப் பிந்தைய மேலாண்மை, வணிகப்படுத்துதல் மற்றும் சந்தைப் படுத்துதல் போன்றவைத் தொடர்பான அனைத்து முக்கியப் பிரச்சினைகளுக்கும் தீர்வுகளை அளிக்கும்.
- ❖ இந்தத் திட்டத்தின் மூலம் இலக்கு நிர்ணயிக்கப்பட்டப் பயிர்களின் ஏற்றுமதியை 20% வரை உயர்த்துவதற்கு மத்திய அரசு திட்டமிட்டுள்ளது.
- ❖ 53 தொகுப்புகளிலும் இந்தத் திட்டம் அமல்படுத்தப்படும் போது ரூ.10000 கோடி வரையிலான முதலீடுகளை இது ஈர்க்கும் என எதிர்பார்க்கப் படுகிறது.

### கோவிட் சிகிச்சையில் 2DG துணை சிகிச்சை முறை

**Directions for use of 2DG in COVID-19 Patients as per DCGI Approval**

- The 2DG is approved for Emergency use as adjunct therapy to the standard of care in the treatment of COVID patients in the hospital settings.
- Ideally, 2DG should be prescribed as early as possible by Doctors for moderate to severe COVID patients for maximum duration up to 10 days.
- Uncontrolled diabetes, severe cardiac problem, ARDS, severe hepatic and renal impairment patients have not been studied yet with 2DG, hence caution should be exercised.
- 2DG should not be given to pregnant and lactating women and patients below 18 years.
- Patients/Attendants are advised to request their hospital to contact Dr Reddy's Lab, Hyderabad for medicine supply at email: 2DG@drreddys.com

- ❖ கொரோனா நோயாளிகளுக்கு அளிக்கப்படும் சிகிச்சையில் 2DG எனும் கோவிட்-19 எதிர்ப்பு மருந்தினை ஒரு துணை சிகிச்சையாக வழங்குவதற்காக வேண்டி அதன் அவசர காலப் பயன்பாட்டிற்கு பாதுகாப்பு ஆராய்ச்சி மற்றும் வளர்ச்சி அமைப்பானது தனது ஒப்புதலை அளித்துள்ளது.
- ❖ இந்தியத் தலைமை மருந்துக் கட்டுப்பாட்டு வாரியமானது 2-டிஆக்சி-டி-குளுக்கோஸ் (2-DG) மருந்தின் அவசரகாலப் பயன்பாட்டிற்கு ஒப்புதல் அளித்துள்ளது.
- ❖ மிதமானது முதல் தீவிரமானது வரையிலான கோவிட் - 19 தொற்றுடைய



நோயாளிகளுக்கு ஒரு துணை சிகிச்சையாக இதனை வழங்குவதற்கு ஒப்புதல் அளிக்கப்பட்டுள்ளது.

### பால் சுவராஜ் இணைய தளம்

- ❖ தேசிய குழந்தைகள் உரிமை பாதுகாப்பு ஆணையமானது “பால் சுவராஜ்” எனும் இணைய தளத்தைத் தொடங்கியுள்ளது.
- ❖ இது கோவிட்-19 தொற்றினால் தனது பெற்றோரில் ஒருவரையோ அல்லது இருவரையுமே இழந்த குழந்தைகள் மீதான நிகழ்நேரக் கண்காணிப்பிற்கான ஒரு இணைய கண்காணிப்புத் தளமாகும்.
- ❖ தேசிய குழந்தைகள் உரிமை பாதுகாப்பு ஆணையமானது (National Commission for Protection of Child Rights – NCPCR) பெண்கள் மற்றும் குழந்தைகள் மேம்பாட்டு அமைச்சகத்தின் கீழ் செயல்படும் ஓர் அமைப்பாகும்.
- ❖ NCPCR ஆனது, 2015 ஆம் ஆண்டு இளஞ்சிறார் நீதிச் சட்டத்தின் கீழ் இந்தியாவின் அனைத்து குழந்தைகளின் உரிமை குறித்து கண்காணிப்பு அதிகாரம் உடைய ஒரு அமைப்பாகும்.

## சர்வதேசச் செய்திகள்

### 2021 ஆம் ஆண்டு BRICS வெளியுறவு அமைச்சர்கள் சந்திப்பு

- ❖ 2021 ஆம் ஆண்டு BRICS வெளியுறவு அமைச்சர்கள் சந்திப்பினை இந்தியா ஏற்பாடு செய்து அதற்குத் தலைமை தாங்கியது.
- ❖ 2012 மற்றும் 2016 ஆம் ஆண்டுகளைத் தொடர்ந்து இந்திய நாடானது மூன்றாவது முறையாக இந்தச் சந்திப்பிற்குத் தலைமை தாங்குகிறது.
- ❖ இந்தியாவின் வெளியுறவுத் துறை அமைச்சரான S. ஜெய்சங்கர் அவர்கள் காணொலி வாயிலாக இந்தச் சந்திப்பிற்குத் தலைமை தாங்கினார்.

## மாநிலச் செய்திகள்

### பொருளாதார ரீதியில் நலிவடைந்த பிரிவினருக்கான இட ஒதுக்கீட்டின் கீழ் மராத்தா சமூகத்தினருக்கு இட ஒதுக்கீடு

- ❖ கல்வி சேர்க்கை மற்றும் அரசு வேலைகளில் மராத்தா சமூகத்தினருக்கு இட ஒதுக்கீடு வழங்குவதற்கான மகாராஷ்டிராவின் ஒரு சட்டத்தினை அரசியலமைப்பிற்குப் புறம்பானது எனக் கூறி உச்சநீதிமன்றம் அதற்குத் தடை விதித்தது.
- ❖ பொருளாதார ரீதியில் நலிவடைந்த பிரிவினருக்கான இடஒதுக்கீட்டின் கீழ் மராத்தா சமூகத்தினர் தற்போது பயன் பெறலாம் என மகாராஷ்டிர அரசு அறிவித்துள்ளது.
- ❖ இதற்கு முன்பாக, மகாராஷ்டிர மாநிலத்தில் மராத்தா இட ஒதுக்கீடு இருந்ததனால் சமூக மற்றும் பொருளாதார ரீதியில் பின்தங்கிய பிரிவினராக (SEBC - Socially and Economically Backward Class) அங்கீகரிக்கப்பட்டு இருந்த மராத்தா சமூகத்தினர் பொருளாதார ரீதியில் நலிவடைந்த பிரிவினருக்கான 10% இட ஒதுக்கீட்டின் பயனைப் பெற இயலாத நிலை இருந்தது.

## திறன் மேம்பாட்டுக் கல்லூரிகள்

- ❖ ஆந்திரப் பிரதேச மாநிலத்தில் ஒரு திறன் மேம்பாட்டு பல்கலைக் கழகத்தையும் 30 திறன் மேம்பாட்டுக் கல்லூரிகளையும் நிறுவுவதற்கு ஆந்திரப் பிரதேச அரசு ஆணை பிறப்பித்துள்ளது.
- ❖ 25 பாராளுமன்றத் தொகுதிகள் ஒவ்வொன்றிலும் ஒரு கல்லூரி நிறுவப்படும்.
- ❖ மாநிலம் முழுவதுமுள்ள சர்வதேச தகவல் தொழில்நுட்பக் கல்வி நிறுவனம் (IIIT) ஒவ்வொன்றிலும் ஒரு கல்லூரி நிறுவப்படும்.
- ❖ முதலமைச்சர் Y.S. ஜகன்மோகன் ரெட்டி அவர்களின் தொகுதியான புலிவெந்துலாவில் ஒரு கல்லூரி நிறுவப்படும்.


## காப்பு அமைச்சர்கள்

- ❖ அசாமின் முதலமைச்சர் ஹீமந்தா பிஸ்வ சர்மா அவர்கள் காப்பு அமைச்சர்களை அங்கு நியமித்துள்ளார்.
- ❖ அம்மாநிலத்தின் அனைத்து 34 மாவட்டங்களிலும் அரசுக் கொள்கைகள், நிர்வாகச் சீர்திருத்தங்கள் மற்றும் இதர பிற நலத் திட்டங்களின் அமலாக்கத்தினை மேற்பார்வையிடுவதற்காக இவர்கள் நியமிக்கப் பட்டுள்ளனர்.
- ❖ அசாமின் அனைத்து 34 மாவட்டங்களுக்கும் சேர்த்து 13 காப்பு அமைச்சர்கள் நியமிக்கப் பட்டுள்ளனர்.
- ❖ மத்திய அரசின் திட்டங்கள் மற்றும் மாநில அரசின் முன்னுரிமைத் திட்டங்கள் ஆகியவற்றினை அமல்படுத்துவதற்கான பொறுப்பு இவர்களுக்கு வழங்கப் பட்டு உள்ளது.

## பிரபலமானவர்கள், விருதுகள், மற்றும் நிகழ்வுகள்


### சர்வதேச டப்ளின் இலக்கிய விருது 2021

- ❖ மெக்சிகோவைச் சேர்ந்த எழுத்தாளரான வலேரியா லூயிசெல்லி அவர்கள் "Last Children Archieve" எனும் படைப்பிற்காக 2021 ஆம் ஆண்டின் சர்வதேச டப்ளின் இலக்கிய விருது என்ற விருதினை வென்றுள்ளார்.
- ❖ 1994 ஆம் ஆண்டில் தொடங்கப்பட்ட இந்த விருதானது உலகின் செல்வாக்கு மிக்க இலக்கிய விருதுகளுள் ஒன்றாகக் கருதப்படுகிறது.
- ❖ மேலும் இவர் இதே புத்தகத்திற்காக 2020 ஆம் ஆண்டில் ராத்தபோன்ஸ்ஃ போலியோ என்ற பரிசினை வென்றதும் குறிப்பிடத்தக்கதாகும்.



### ஆண்டின் சிறந்த வணிகப் புத்தகத்திற்கான சர்வதேச விருது - 2021

- ❖ நிதின் ராகேஷ் மற்றும் ஜெரீ விண்ட் ஆகிய எழுத்தாளர்கள் 2021 ஆம் ஆண்டிற்கான "ஆண்டின் சிறந்த வணிகப் புத்தகத்திற்கான" சர்வதேச விருதினை வென்றுள்ளனர்.
- ❖ நோஷன் பிரஸ் என்ற பதிப்பகத்தினால் சமீபத்தில் வெளியிடப்பட்ட 'Transformation in times of crisis' எனும் புத்தகத்திற்காக இவர்களுக்கு இந்த விருது வழங்கப்பட்டுள்ளது.
- ❖ ஆண்டின் சிறந்த தொழில்நுட்பப் புத்தகத்திற்காக கோல்டு ஸ்டீவி விருது பெற்ற எழுத்தாளர் நிதின் ராகேஷ் அவர்கள், 2017 ஆம் ஆண்டு முதல் மிகப்பெரிய தகவல் தொழில்நுட்ப நிறுவனமான mphasis என்ற நிறுவனத்தின் தலைமை நிர்வாக அதிகாரியாகவும் நிர்வாக இயக்குநராகவும் பணியாற்றி வருகிறார்.
- ❖ இப்புத்தகத்தின் இணை ஆசிரியர் ஜெர்ரி விண்ட் அவர்கள் சர்வதேச அளவில் ஒரு புகழ்பெற்ற கல்வியாளர் ஆவார்.



### முக்கிய தினங்கள்

#### உலக மிதிவண்டி தினம் - ஜூன் 03

- ❖ மிதிவண்டி ஓட்டுவதால் ஏற்படும் நன்மைகள் பற்றியும் அதன் முக்கியத்துவத்தைப் பற்றியும் மக்களிடையே ஈர்ப்பினைக் கொண்டு வருவதற்காக வேண்டி இந்த தினமானது கடைபிடிக்கப்படுகிறது.
- ❖ மிதிவண்டி ஓட்டுதலால் ஒருவரின் ஆரோக்கியம் மேம்படும் என்பது மட்டுமல்லாது அது மாசுபாடு உண்டாக்காத போக்குவரத்து முறை என்பதால் சுற்றுச்சூழலுக்கும் அது நன்மை தரும் என்பது நன்கு அறியப்பட்ட ஒரு உண்மையாகும்.
- ❖ ஐக்கிய நாடுகளின் பொதுச் சபையினால் ஜூன் 03 ஆம் தேதியானது உலக மிதிவண்டி தினமாக அறிவிக்கப்பட்டது.

